



Published on *Digital Agenda for Europe* (<http://ec.europa.eu/digital-agenda>)

[Home](#) > [e-Mark U Trust - MT](#) > e-Mark U Trust - MT

---

## e-Mark U Trust - MT

Published by Newsroom Editor on 03/07/2014

Int artist jew disinjatur żagħżuġh? Qed infittxu simbolu ġdid għal servizzi onlajn aktar sikuri u affidabbli. Ingħaqad magħna, ibgħat l-idea tiegħek għall-kompetizzjoni tal-“e-Mark U Trust” u l-kreazzjoni tiegħek taf issib ruħha fuq websajts affidabbli madwar l-Ewropa; titlifx din l-opportunità! Share this

**Date:**

03/07/2014

**Venue:**

**Speaker:**

### Dwar xiex inhi l-kompetizzjoni tal-“e-Mark U Trust”?

Qed infittxu simbolu frisk ġdid li jgħaddi l-messaġġ lill-utenti tal-internet jekk ikunux jistgħu jafdaw servizz online meta jwettqu xi tranzazzjoni elettronika. Is-simbolu li qed nistednuk tiddisinja jkun ta' xhieda għal servizzi elettronici affidabbli kkwalfikati.

Jekk int artist jew disinjatur żagħżuġh, ipparteċipa fil-kompetizzjoni tagħna tal-“e-Mark U Trust” u ibagħtilna l-kreazzjoni tiegħek. Jekk id-disinn tiegħek jirbaħ, tibda tarah fuq ħafna websajts ta' fornituri ta' servizzi affidabbli kkwalfikati f'kull wieħed mit-28 pajjiż tal-UE, u bħala rebbieħ tircievi EUR 5 000!

### X'inhuma servizzi elettronici affidabbli kkwalfikati?

Jekk tmur tgħix f'pajjiż ieħor biex tistudja, ikollok twettaq għadd ta' proċeduri amministrattivi meta tasal fil-pajjiż ġdid tiegħek tal-UE. Bis-saħħa tas-servizzi elettronici affidabbli kkwalfikati, ma hemm l-ebda ħtieġa li żżur l-uffiċċji tal-gvern lokali jew tal-università tiegħek, għax tista' tirreġistra mal-awtoritajiet lokali jew għal xi kors onlajn.

Għandek bżonn tiffirma dokument? L-EBDA PROBLEMA, għax tista' tagħmel dan b'firma elettronika! Għandek bżonn tissottomettih qabel xi skadenza specifika? L-EBDA PROBLEMA, timbru tal-ħin elettroniku jagħti prova li ġie sottomess fil-ħin! Għandek bżonn irċevuta bħala prova li wasal? L-EBDA PROBLEMA, is-servizz elektroniku rreġistrat ta' konsenja jista' jipprovdi dan! Liġi ġdida tal-UE dwar is-“Servizzi elettronici affidabbli” tfisser li tista' tuża dawn is-servizzi kollha bejn pajjiż u ieħor. Din tiddistingwi wkoll bejn is-servizzi elettronici affidabbli b'livell ta' sigurtà medja u dawk b'livell għoli, li huma magħrufa wkoll bħala “servizzi elettronici affidabbli kkwalfikati”.

## **X'qed infittxu?**

Għandna bżonn marka ta' affidabbiltà (simbolu jew logo) għas-servizzi affidabbli kkwalfikati biex tintuża fuq il-websajts tal-fornituri ta' servizzi affidabbli kkwalfikati fit-28 pajjiż tal-UE.

Il-marka tal-affidabbiltà se tkun sempliċi, oriġinali u intelligenti, u trid twassal sens ta' affidabbiltà u kunfidenza.

Hija tindika li:

- L-utenti tal-internet jistgħu jagħmlu t-tranzazzjonijiet onlajn tagħhom b'mod sikur, konvenjenti u garantit.
- Huma jiġu assigurati li s-servizzi affidabbli li jixtiequ jużaw jikkonformaw mar-regoli tal-UE, u jissodisfaw ċerti rekwiżiti speċifiċi.
- Il-fornituri ta' servizzi elettronici affidabbli jistgħu jassiguraw lill-konsumaturi li s-servizzi tagħhom huma leġittimi u huma ta' kwalità rregolata fl-UE kollha.
- Il-marka tal-affidabbiltà tiżgura li s-servizzi offruti huma kkwalfikati u konformi mar-regoli stabbiliti fir-Regolament eIDAS.

## **Għaliex din il-kompetizzjoni?**

Fl-2016, se tiġi introdotta Marka tal-Affidabbiltà tal-UE ġdida għall-fornituri ta' servizzi affidabbli kkwalfikati. Din il-Marka tal-Affidabbiltà tal-UE tista' tintuża b'mod volontarju mill-fornituri ta' servizzi affidabbli kkwalfikati stabbiliti fit-28 Stat Membru tal-UE li jikkonformaw mar-rekwiżiti stipulati fil-liġi tal-UE msejja ir-[Regolament eIDAS](#) [1].

## **F'liema ċirkostanzi se tintuża l-marka tal-affidabbiltà?**

Immagina, pereżempju, li se tiffirma kuntratt ta' EUR 50 000 biex tixtri tagħmir għan-negożju tiegħek. Il-fornitur huwa bbażat 'l bogħod minn fejn toġħod inti, u allura tixtieq tiffirma l-kuntratt elettronikament, minflok wiċċ imb wiċċ.

Tmur onlajn biex tfittex furnitur ta' servizzi affidabbli biex tixtri ċertifikat għal firem elettronici. Kif tista' tkun żgur li s-servizzi tal-fornitur li għażilt huma affidabbli? Il-kuntratt tiegħek jiswa ħafna flus, u min-naħa tiegħek trid tkun ċert li s-servizz li tkun se tixtri jipprovdi livell għoli ta' sigurtà u huwa legalment rikonoxxut fl-UE.

Issib websajt li tuża l-Marka tal-Affidabbiltà tal-UE u din tagħtik il-kunfidenza li l-firma elektronika tiegħek hija sikura.

## **Min jista' jippartecipa?**

L-istudenti tal-arti u d-disinn kollha tal-UE huma mistiedna jipprezentaw l-aktar disinji tagħhom innovattivi għall-kompetizzjoni tal-"e-Mark U Trust". Il-partecipanti għandhom ikunu reġistrati f'akkademja, università jew kulleġġ f'wieħed mit-28 Stat Membru tal-UE. [L-entrati jridu jiġu sottomessi sal-15 ta' Settembru 2014](#). [2] Qabel tapplika, agħti titwila lir-[regoli tal-kompetizzjoni](#) [3] u l-[ispeċifikazzjonijiet](#) [4] biex tara jekk tikkwalifikax!

## **Ipprezenta l-idea tiegħek!**

Tista' tissottometti l-proposta tad-disinn tiegħek permezz ta' din il-websajt bejn it-3 Lulju u l-15 ta' Settembru 2014 ([għal aktar tagħrif mur fuq it-taqsimha Issottometti d-disinn tiegħek](#)). [2]

Għaliex għandek tipparteċipa? Li jkollok il-kreazzjoni tiegħek fuq bosta siti tal-internet huwa biss waħda mir-raġunijiet kbar għaliex ta' min tipparteċipa fil-Kompetizzjoni tal-Marka tal-Affidabbiltà tal-UE. Id-disinn tiegħek se jgħin wkoll biex irawwem l-affidabbiltà tal-internet u s-servizzi onlajn.

U fuq kollox, ir-rebħ tal-kompetizzjoni "e-Mark U Trust" jaf ikun punt ta' referenza fil-karriera tiegħek ta' disinjatur.

Il-Premju: Ir-rebbieħ jingħata EUR 5 000 fi flus kontanti! U jekk tiġi t-tieni? Hemm EUR 3 500 għalik! U għat-tielet post? Xorta tircievi EUR 1 500.

Ir-rebbieħ u ż-żewġ finalisti se jiġu mistiedna għal ċerimonja tal-għoti tal-premijijiet tal-kompetizzjoni ufficjali li se ssir fi Brussell matul is-sajf tal-2015.

## Recommended reading

### Newsroom Item Type:

- [News Article](#) [5]

---

**Source URL:** <http://ec.europa.eu/digital-agenda/en/news/e-mark-u-trust-mt>

#### Links

- [1] <http://www.europarl.europa.eu/sides/getDoc.do?type=TA&reference=P7-TA-2014-0282&language=EN&ring=A7-2013-0365>
- [2] <https://ec.europa.eu/digital-agenda/events/cf/eu-trustmark-logo/register.cfm>
- [3] <https://ec.europa.eu/digital-agenda/news-redirect/16996>
- [4] <https://ec.europa.eu/digital-agenda/news-redirect/16999>
- [5] <http://ec.europa.eu/digital-agenda/en/newsroom/all/news-article>